


गुरुमरुत्पुराधीशस्तोत्रम्


Gurumarutpuradhisha Stotram

sanskritdocuments.org

December 2, 2018

Gurumarutpuradhisha Stotram

——
गुरुमरुत्पुराधीशस्तोत्रम्

——
Sanskrit Document Information



Text title : gurumarutpurAdhIshastotram

File name : gurumarutpurAdhIshastotram.itx

Category : vishhnu, krishna

Location : doc_vishhnu

Author : pAlakkulaM trivikraman nampUtiri

Transliterated by : PSA Easwaran psaeaswaran at gmail.com

Proofread by : PSA Easwaran psaeaswaran at gmail.com

Latest update : December 2, 2018


Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

December 2, 2018

sanskritdocuments.org



गुरुमरुत्पुराधीशस्तोत्रम्



गरुडवाहनं पुण्यदर्शनं
वरझषाकृतिं वेदसङ्ग्रहम् ।
प्रलयकालजीवात्मतारकं
गुरुमरुत्पुराधीशामाश्रये ॥ १ ॥

प्रणवमानसं प्राणजीवनं
प्रकटकच्छपाकारमीश्वरम् ।
अमृतदायकं नित्यनूतनं
गुरुमरुत्पुराधीशामाश्रये ॥ २ ॥

सुकृतकल्पकं सामतोषितं
सकलवैष्णवाकारसूकरम् ।
भुवनभूषणालङ्कृतं विभुं
गुरुमरुत्पुराधीशामाश्रये ॥ २ ॥

वरदमीश्वरं नारसिंहकं
वपुषि भीकरं पुण्यपूरकम् ।
सुरगणावृतं भक्तवत्सलं
गुरुमरुत्पुराधीशामाश्रये ॥ ४ ॥

चरितविश्रुतं वामनाकृतिं
परमपूरुषं यागसाधकम् ।
परपदप्रदं पापनाशकं
गुरुमरुत्पुराधीशामाश्रये ॥ ५ ॥

भृगुकुलोद्भवं रामनामकं
सुगुणभासुरं रेणुकात्मजम् ।
नृवरतापसं केरळाधिपं
गुरुमरुत्पुराधीशामाश्रये ॥ ६ ॥

दशरथात्मजं रामभद्रकं
शारधनुर्धरं रावणान्तकम् ।
पुरुषमव्ययं श्रीनिकेतनं
गुरुमरुत्पुराधीशमाश्रये ॥ ७ ॥

वरहलायुधं रोहिणीसुतं
गिरिधराग्रजं रामदैवतम् ।
गजगणप्रियं धीमतां वरं
गुरुमरुत्पुराधीशमाश्रये ॥ ८ ॥

धृतसुदर्शनं कृष्णमच्युतं
विजयसारथिं गीतसारसम् ।
पशुपगोपिकानर्तनप्रियं
गुरुमरुत्पुराधीशमाश्रये ॥ ९ ॥


दशविधाकृतिं कल्किवैभवं
भुजगतल्पगं भूतभावनम् ।
निखिलरोगसंहारकारकं
गुरुमरुत्पुराधीशमाश्रये ॥ १० ॥

दशककीर्तनं श्रीधरात्मकं
पदमनामयं ईश्वरार्पितम् ।
परममङ्गलं भाग्यदायकं
गुरुमरुत्पुराधीशमाश्रये ॥ ११ ॥

इति पालकुलं त्रिविक्रमन् नम्पूतिरिविरचितं
गुरुमरुत्पुराधीशस्तोत्रं सम्पूर्णम् ।

Composed by Palakkulam Thrivikraman Namputhiri

Encoded and proofread by PSA Easwaran psaeaswaran at gmail.com

——
Please send corrections to sanskrit@cheerful.com

